

sumezhzha

СУМЕЖЖА



№ 1 (101)

Заснавана ў 1991 годзе.

студзень 2001 г.

Д
а
ж
ы
л
і
с
я



КУДЫ ЎЖО ДАЛЕЙ?

Немагчыма без дрыжкаў глядзець, што робіцца ў фірменнай краме Пастаўскага мясакаміната, калі там па талонах абслугоўваюць пенсіянераў-ільготнікаў. Гадзінамі давяцца старыя нядужыя людзі ўнутры памяшкання і на вуліцы ў доўгай чарзе (месяц ў чарзе займаюць з вечара). Для многіх стала радасцю жыцця хоць разок на месяц купіць і паспрабаваць мяса ці кавалак каўбасы. У адзін з дзён у таўкуццы пакрыўдзілі, адтаўкнушы ад прылаўка бабульку-інваліда. Прышлося ёй са слязьмі прасіць заступіцца у дырэктара мясакаміната... Як вядома, па рэспубліцы ізноў у снежны крыху падвысіліся памеры працоўных пенсій. Мінімальная па ўзросту разам з устаноўленай урадам даплаты будзе састаўляць 20 тысяч 837 рублёў.

Падобная сума зараз не можа нікому забяспечыць нядрэннае існаванне. Хаця столькі зарабляе пачынаючы

ўрач, настаўнік. На многіх прадпрыемствах Пастаўшчыны, такіх як кансервавы завод, завод ЖБВ і дрэваапрацоўчы камбінат у гарпасёлку Варапаева, за прастой і такіх грошай не плацяць. У большасці калгасаў і саўгасаў раёна доўга не выплочвалася зарплата за кастрычнік.

Не выходзіць з галавы гісторыя, расказаная маімі знаёмымі пенсіянерамі. Іх саміх да глыбіні душы ўразіла, як нядаўна нясмела пастукала ў дзверы дома заплаканая равесніца. Прыйшла яна за міласцінай, папрасіць крыху паесці. Прыходзіцца акрамя сябе клапаціцца аб унуку. Дачка рана пакінула гэты свет, зяць апынуўся ў калоніі. Катэгарычна адмовілася бабулька ад грошай, каб не падумалі аб ёй, як аб п'яніцы. Добрыя людзі, прайшоўшыя ў свой час сталінскія лагеры, адсыпалі незнаёмым крыху крупай і цукру... Прайшлі калядныя і навагоднія святы. Толькі наўрад ці яны прынеслі радасць і спакой для тысяч такіх вось абяздоленых суайчыннікаў.

Язэп Бізунчык

ЧУМА СТАГОДДЗЯ НЕ АБМІНУЛА НАС

Прызнаемся, гэтую страшную навіну адразу паведамляць не сталі, каб не азмрочыць настрой чытачам на святы. Сёння ўсім трэба рэальна ўсвядоміць той факт, што ў апошні год прайшоўшага тысячагоддзя першы ВІЧ-інфіцыраваны СНІД-ам зарэгістраваны ў Паставах. Ёсць падозрэнне, што страшнай невылечнай хваробай у нашай мясцовасці заразіўся яшчэ адзін чалавек. Між тым, у іншых рэгіёнах краіны і нават вобласці сустрэліся з бядой сотні чалавек. Страшна робіцца, калі ведаеш, што летася на Віцебшчыне ад хворых мацярок нарадзілася шэсць немаўлят. Найбольш пацярпеў ад навалы стагоддзя ў мінулым годзе райцэнтр Гарадок, што паблізу абласнога цэнтра, дзе былі выяўлены адразу чатыры хворыя на СНІД. Сталася так, што менавіта сюды атрымаў днямі назначэнне на пасаду намесніка пракурора раёна былы пастаўчанін Андрэй Машніч, які пённа працаваў у мясцовай пракуратуры.



ПРАВІНІШЫЙНЫЯ ХРОПКІ

продукт. З іншага боку кааператары ў пэўнай ступені рэабілітавалі сябе, нядрэнна арганізаваўшы шырокі продаж калядных і навагодніх падарункаў і прысмакаў.

НА ЎСІХ ТАННАЙ ЕЖЫ НЕ ХОПЦЬ

Зрабіць святочны стол у навагоднюю ноч яшчэ больш шыкоўным і разнастайным, як вядома, нядаўна атрымалі магчымасць жыхары райцэнтра. Паблізу рынка, аб чым "Сумежжа" паведаміла першай, адкрыўся магазін "Заазэрны" аднайменнай прыватнай ясаперапрацоўчай фірмы. У першы дзень гандлю бралі яго ледзь не штурмам, бо ўсе жадалі пасля некалькіх гадзін стаяння ў чарзе набыць найбольш танныя субпрадукты – галовы, ногі, страўнікі і іншыя прадметы сабачай радасці. Пакупніку варта звярнуць увагу на гэту краму, бо ў адрозненне ад канкурэнтаў – каўбасных цэхавых вытворчага участка і райспажыўсаюза мяса-прадукты ў "Заазэрным" вырабляюць толькі са свежага ахалоджанага мяса. Іншая справа, што накарміць усіх таннымі прадуктамі ў прадпрыемства не хопіць магчымасцей. Наогул зараз гэта

галіна ў Беларусі перажывае крызіс і спад вытворчасці, не вытрымлівае канкурэнцыі з расіянамі.

ЗНАК БЯДЫ

Даўна ўжо не назіралася такой дрэннай сітуацыі, у якую трапіла ААТ "Пастаўскі малочны завод". Акрамя таго, што сутачныя закупкі сыравіны ўпалі ў параўнанні з летам разоў у пяць, пагрозліва пагоршылася сітуацыя з разлікамі. Напрыканцы года прадпрыемства завінаваціла пастаўшчыкам больш 100 млн. рублёў, з якіх больш 34 млн. не атрымалі за здадзенае малака вяскоўцы. Надта крыўдна было асобным вёскам, якія не атрымалі свае грошы за сырадой, забраны яшчэ ў кастрычніку. У бедах завадчан быццам вінаватая калегі з Глыбоцкага малочна-кансервавага камбіната, якія не могуць вярнуць пастаўчанам доўг за малака на 80 млн. рублёў. Але ж дзяржава прымушала іх выконваць планы, рабіць масла для вялікіх гарадоў па фіксаваных заніжаных цэнах. У выніку камбінат панёс страты больш чым на 1 мільярд рублёў. Бяздарнае кіраўніцтва Беларусі заўсёды застаецца ў баку, а церпяць, як заўсёды, простыя людзі.

ДРЭННА ГАНДЛЯРУ КАЛІ ПАКУПНІК БЕДНЫ

Да апошняга часу выключна выдатныя адзнакі ставіліся калектыву Пастаўскага райспажыўаб'яднання, чыё імя было нават занесена на Рэспубліканскую Дошку гонару. І вось на гэтым фоне дысанансам прагучалі вынікі праверкі камісіяй дзяржкантролю кааператывных гандлёвых кропак. Розныя парушэнні правілаў гандлю былі выяўлены ва ўсіх правераных 20 магазінах. Адначасова з рэалізацыі кантралёры знілі розных тавараў на 546 тыс. рублёў. Насцярожвае, што ва ўсіх правераных 13 крамах харчовых тавараў былі знойдзены прадукты з пратэрмінаванымі гарантыйнымі тэрмінамі захоўвання. Зрэшты, у людзей цяпер даходы маленькія, дзе купіць патрэбную рэч ёсць выбар. І варта самім праўляўшым пільнацца, каб не купіць заляжалы тавар, або

ФОРМЫ НЕ ХАПАЕ, АЛЕ ГРАНИЦА НА ЗАМКУ

Не засталася незаўважаным, як грозна галоўнакамандуючы сочыць за станам боегатоўнасці беларускай арміі. Вось і напрыканцы года А. Лукашэнка супакоіў усіх, што нашы Узброеныя Сілы прыведзены ў ідэальнае палажэнне. Розныя дробязі ў разлік не браліся. Тым пастаўчанам, хто марыць аб ваеннай кар’еры, варта памятаць, што паўсядзёнай формай адзення зараз забяспечаны толькі кожны чацвёрты беларускі афіцэр. А вось ваеннаслужачым-пагранічнікам з нашага гарадка прынёс радасць. У Лынтупах перад каталіцкімі калядамі здалі ў эксплуатацыю пагранічную заставу. Другую па ліку на прыбалтыйскім напрамку дзяржмжы. Частку грошай на яе ўзвядзенне дала Расія, якая нека бокам працягвае ставіць сябе да Еўропы. Цяпер у гэтым саюзе і мы з суседзямі-літоўцамі, з якімі ніколі не варагавалі, адгароджваемся мяккой, візавым рэжымам, добра яшчэ, што не калючым дротам.

ГАЗ ВЫДЗЯЛЯЕЦЯ І НА КАРОВУ

Многіх на фінішы года засмуціла навіна пра павышэнне кошту спажывацям за карыстанне газам да 1751 рубля за балон. Як і тое, што за дастаўку “звышнарматыўнага” балона трэба плаціць цяпер 5070 рублёў. Перакананыя, што большасць абанентаў “Паставырайгаза” нават не ведаюць

гэтыя самыя нарматывы. Дык вось, на аднаго чалавека на год адпускаецца 5 балонаў. Калі ў сям’і пражываюць двое, ім выдзяляецца ўжо восем балонаў. Адпаведна на трох чалавек – 10, з чатырох і болей – 12 балонаў на год. Цікава, што канцэрн “Белпаліўгаз” летась зацвердзіў нормы расхода газу ў балонах для прыгатавання кармоў і падагравання вады для жывёлы. У разліку на адну карову адпускаецца адзін “дадатковы” балон, столькі ж – на коз і авечак, незалежна ад іх колькасці, а на свіней нават 4 балоны. Падставай для іх выдачы абанентам служыць даведкі з выканкама мясцовага савета аб наяўнасці хатняй жывёлы.

АГОЊ НЕ ДАРУЕ НЕАСЦЯРОЖНАСЦІ

Невыцерпным болем для родных і блізкіх стала нядаўняя гібель у згарэўшым жылым доме 35-гадовага жыхара вёскі Галбея. Двое дзяўчынак-вучаніц пачатковых класаў, як вядома, засталіся сіроткамі. Зноў прычынай трагедыі стала неасцярожнасць пры курэнні ў ложку. Зрэшты, на Пастаўшчыне летась гэта быў распаўсюджаны сумны факт, які, на жаль, паўтараўся зноў і зноў у розных кутках Віцебшчыны. Характэрна, што пры гэтым у нашай вобласці на чвэрць зменшылася колькасць пажараў. Але з-за людской абыякавасці да жыцця, ігнаравання элементарных правілаў уласнай бяспекі значна больш іх скончыліся трагічнымі вынікамі. Па інфармацыі па стану за 11 месяцаў у агні загінулі

182 жыхары вобласці, у тым ліку был ахвяры і з нашага раёна.

ПАКЛАПАЦІЛІСЯ ПРА СЯБЕ

Цярпення, сіл і мудрасці цяпершэ і далей невыноснае жыццё шчыра пажадаў дарагім землякам двойчы дэпутат Палаты прадстаўнікоў Пётр Розынка. Настрой у ягоных калег перад святамі быў неблагі. Перад тым, як разысціся на зімовыя канікулы, дэпутаты шчодро паклапаціліся аб сабе. Цяпер кожнаму з іх дазваляецца для чарновай работы мець адразу восем памочнікаў. Раней верных людзей з такім статусам парламентарый мелі пяць. Праўда, і цяпер большасць з такіх памочнікаў будзе працаваць не за грошы, а на грамадскіх пачатках. Але з паследчаннем памочніка дэпутата так лёгка ўваходзіць у розныя службовыя кабінеты. Адзіным непрыемным момантам на першай кароткай сесіі стала “свіння”, якую падклалі цяперашняму складу ніжняй палаты непрызнанага ў свеце парламента папярэднікі. Яны прынялі бюджэт з разлікамі павелічэння падатку на прыбытак прадпрыемстваў з 25 да 30 працэнтаў. Гэткага прэса не вытрымаюць нават лепшыя прадпрыемствы краіны, не гаворачы ўжо пра пастаўскія заводзікі з іх дапаможным абсталяваннем і тэхналогіямі.

*Падрыхтаваў Уладзімір
Шык*

Сучасныя

Нарадзіўся маленькі беларус. На хрэсьбіны сабралася радня:

- Вырасце – стане вучоным. Вунь вочкі якія разумныя.
- Ну, не, ён генералам будзе. Бачыш, які бавы.
- Памыляецца, ён будзе прэзідэнтам. Паглядзіце, увесё у гаўне, а як галоўку трымае!

Бачыць іншаземец: ляхіць беларус у баразне на бульбяным палетку.

- Ты што робіш?
- Чакаю, калі бульба вырасце.
- Ты б не ляжаў, а пасадзіў бы яшчэ. Пасля прадаў бы ўраджай і купіў новых сартоў насёнаў. Ізноў усё прадаваў. Пасля наймаў работнікаў. Яны б усё табе саджалі і ўбіралі. І вось тады ты ляжаў бы і глэдзеў, як бульба расце.
- А навошта мне ўсё гэта. Я і так ляжу.

анекдоты

Заканчваецца мітынг апазіцыі. Міліцыя “зачышчае” падазронных пракожых:

- Быў на мітынг?
- Быў.
- У машыну.
- Быў на мітынг?
- У машыну.
- А вы двое, былі на мітынг?
- Не былі.
- Хутчэй на мітынг! І ў машыну.

ПАЛІТЫК З РЭГІЁНА

Лідар аб'яднаных "Рэгіянальная Беларусь" Сямён Домаш разглядаецца як адзін з найбольш верагодных кандыдатаў ад дэмакратычных сіл на прадстаўчых у гэтым годзе прэзідэнцкіх выбарах. Фармальна ён адказвае ўсім вылучаным Каардынацыйнай радай дэмакратычных сіл крытэрыям: мае нулявыя адмоўны рэйтынг; беспартыйны, дэмакрат.

Кароткая біяграфічная даведка

Домаш Сямён Мікалаевіч нарадзіўся 2 студзеня 1950 г. у вёсцы Тумашы Ляхавіцкага раёна Брэсцкай вобласці. Скончыў Бабруйскі аўтааўтатранспартны тэхнікум і Беларускае інстытут народнай гаспадаркі. З 1969г. працаваў механікам, галоўным інжынерам і дырэктарам Астравецкай аўтабазы №4, з 1977 г. – дырэктарам Гродзенскага аўтакамінабінату №1. З 1982 года - на партыйнай і савецкай рабоце: узначальваў Лідскі гарвыканкам і гарадскі Савет, затым Гродзенскі гарвыканкам і гарадскі Савет. У 1993 годзе стаў старшынёй Гродзенскага аблвыканкама і аблсавета. Са снежня 1994 да мая 1996 г. старшыня Гродзенскага аблсавета. Дэпутат Верхняга Савета XII і XIII скліканняў. З мая 1996г. член Прэзідыума Вяпраўнага Савета. У Каардынацыйнай радзе дэмакратычных сіл прадстаўляе Гарадзенскую вобласць. Прыкладам для сябе ў палітыцы лічыць Вітаўта Вялікага, які прывабіў яго "стварэннем моцнай беларускай дзяржавы, зь якой лічылася ўся Эўропа" і Рональда Рэйгана, бо "Рональд Рэйган – гэта ўменне выклікаць у сваім народзе пачуццё гонару й годнасці, гэта змякчэнне супрацьстаяння ў сьвеце і стварэнне ўмоў для пад'ёму эканомікі ў сваёй дзяржаве". Кандыдат у майстры спорту па боксу. Жанаты, мае два сыны.

Свой ДОМаш

(гутарка ў рэдакцыі
"Нашай Нівы")

- Беларусы – людзі працавітыя і гаспадарлівыя. Што, на Вашую думку, зрабіць, каб ад гэтага была рэальная карысць? Каб людзі маглі добра жыць і не баяцца, што ня хопіць грошай да наступнага заробку?

- Каб працавітасць і гаспадарлівасць беларусаў дала плён, трэба, каб дзяржава стварыла ўсім грамадзянам умовы для працягнення ініцыятывы. У першую чаргу – кіраўнікам прадпрыемстваў і спецыялістам. Сёння яны працуюць па загадах зверху і служыць толькі выканаўцамі гэтых загадаў, нярэдка нават безглудых. А калі хто працягвае ініцыятыву, дык рызыкуе яшчэ і быць пакараным за яе. А самае галоўнае, што людзі не ведаюць, за што яны працуюць, яны ня знаюць нават кошту сваёй працы. Трэба зрабіць так, каб кожны чалавек ведаў, што чым больш і лепш ён зробіць, тым большы заробак атрымае.

- Вёска корміць краіну. Але вясцоўцы гібеюць. Нават на Гарадзеншчыне, дзе добрыя ўраджай, заробкі калгаснікаў – маленькія. Што можна зрабіць для таго, каб вясцоўцы за добрую працу добра атрымлівалі?

- Так, людзі гібеюць, а сельскагаспадарчыя прадпрыемствы ня маюць перспектывы. Па-першае, каб палепшыць сытуацыю сельскай гаспадарцы, трэба пачаць з таго, каб даць кіраўнікам калгасаў свабоду дзеянняў, дазволіць самім вырашаць, што, калі, як сеяць і калі збіраць ураджай. Самая вялікая памылка цяперашняй улады – у яе дыктаце. Лічу, што сельскагаспадарчыя прадпрыемствы павінны мець абавязак перад дзяржавай на падставе кантракту. У ім трэба вызначыць аб'ёмы прадукцыі якія яны павінны паставіць дзяржаве. Дзяржаказ існуе і цяпер, але ж і на ўсю астатнюю прадукцыю "накладаецца лапа", усё трымаецца пад кантролем – каму, куды і колькі прадаць мяса ці другой прадукцыі. І на якім кошце. Апроч дзяржаказу, усім астатнім гаспадаркі павінны распараджацца самі. Трэба, каб вясцоўцы свабодна рэалізавалі тое, што вырасцілі, інакш яны ніколі ня будуць мець зацікаўленасці ў сваёй працы.

Акрамя таго, цэны дзяржава трымае такія, што за кілаграм мяса гаспадарка атрымлівае менш, чым было выдаткавана, каб атрымаць гэтае мяса. Сітуацыя даволі абсурдная. Адсюль – рэнтабельнасць адмоўная, прыбыткі маюць толькі нескаторыя гаспадаркі. У гэтым прычына нізкіх заробкаў на вёсцы і іх нясвоечасовай выплаты. Кожны калгаснік павінен дакладна



ведаць: колькі яму належыцца грошай за вырашчаны ўраджай ці вырабленую прадукцыю.

Па-другое, трэба неадкладна прыступаць, да рэфармавання сельскай гаспадаркі. Ствараць новыя формы сельскагаспадарчых прадпрыемстваў, дзе кожны працаўнік будзе асабіста зацікаўлены ў выніках сваёй дзейнасці

- Беларусам пры іхняй цягавітасці не хапае сямельнасці. Прыклад – апошняя Алімпіяда. Шмат здольных спартсменаў, прызавыя месцы, медалі. Але да золата не даягваюць. Чаму так?

- Сапраўды, беларусы на постсавецкай прасторы, мабыць, маюць найменш сямельнасці ў будаўніцтве сваёй будучыні. Нашыя

людзі ня могуць адчуваць сябе свабоднымі, бо дзяржава цісне на псыхіку людзей, стараецца падпарадкаваць іх, паставіць у залежнасць ад сябе, кантраляваць іх. Праўдзіныя ініцыятывы прыгнятае. Людзі робяцца пасыўнымі выканаўцамі патрабаванняў улады, і іх дзейнасць далей гэтага ня ідзе. Выканаў загал – добра, ня выканаў – буду шукаць апраўдання.

Гэта вельмі яскрава працяўляецца і ў спорце. Нашыя спартсмены паказваюць добрыя вынікі, але на канчатковым этапе ім часогосьці не стае. А не хапае самага галоўнага – веры ў свае дзеянні. Веры ў тых, хто іх накіроўвае, ставіць задачы. З боку ўладаў усё робіцца не каб па-сапраўднаму зацікавіць людзей, а зноў жа – каб дамагацца вынікаў ціскам, дуктатам. Адкуль тут будзе смеласць, адкуль – высокая вынікі?

- А як пераадолець страх? На пачатку 90-х казалі: людзі яшчэ па-ранейшаму баяцца. Цяпер кажучь: яны ўжо зноў баяцца. Адкуль бярэцца страх?

- Людзі на сёння настолькі запалоханы ўладай, што баяцца нават адзін аднаго. У іх псіхалогіяны стрэс. Усе чыноўнікі баяцца, што іх праслуховаюць, што хтосьці данясё аб іх, пра што яны гавораць. Страх прыгнятае, стрымлівае чалавека, гэта адназначна.

Будучая дэмакратычная дзяржава павінна стварыць такія адносіны паміж людзьмі ў ўладах, каб гэты страх выкараніць, каб людзі не баяліся адзін аднаго. А галоўнае – каб не баяліся ўлады, нават не баяліся яе кантраляваць. А калі яны будуць давяраць уладзе, а ўлада – ім, яны змогуць лепей працаваць, будуць рабіцца заможнымі самі, і краіна адначасова будзе мацней.

Улады свяржваюць, што ў грамадстве насця 1996 году дасягнута стабільнасць. Але грамадства расколата. Адбылося размежаванне па прыняццё: ты за Лукашэнку ці супраць? За – значыцца, супраць усяго беларускага, супраць суверэнітэту, за далучэнне да Расей. Як пераадолець раскол у грамадстве?

Завая аб сённяшняй стабільнасці ў грамадстве – гэта прапагандысцкі трюк. Насамрэч стабільнасці ў нас няма. Грамадства падзелена. У людзей няма супольнай мэты, супольнай веры ў штосьці – у сваю дзяржаву, ува ўладу. Ёсць падзел на нашых і нянашых, на чэсных і нячэсных. Лукашэнка робіць усё магчымае, каб павялічыць гэты падзел. Калі нешта не атрымліваецца, шукаюцца ворагі. То апазыцыя ініцыявае, то НАТО, то журналісты. То нават міністры. Лукашэнка ніколі не бярэ на сябе адказнасць, перакладае яе заўжды на чужыя плечы – на ўрадавых чыноўнікаў, на мясцовыя ўлады. Альбо вінаватыя банкіры, прадпрыемальнікі. Гэта адпрацаваны прыём: на фоне збядняльнага насельніцтва паказваць на тых, хто зарабляе больш. Маўляў, банкіры, прадпрыемальнікі – гэта тыя, хто смоча з насельніцтва кроў, выцігвае грошы. Гэта таксама робіцца, каб раскалоць народ. Ажыццяўляецца прынцып: лясчэй кіраваць людзьмі, калі яны падзелены. Людзі нават не хочуць ведаць, што багачыя краіны якраз і ствараюць прадпрыемальнікі і банкіры. Карачэй, раскол у грамадстве іспыруецца ўладамі мэтанакаравана, ім гэта патрэбна.

Каб пераадолець гэты раскол, трэба проста змяніць стаўленне да апанэнтаў, да апазыцыі. Ніводная ўлада, ніводная дзяржава ня могуць эфектыўна існаваць, калі ў іх няма тых, хто крытыкуе, паказвае недахопы. Людзі з іншымі думкамі і падыходамі заўжды патрэбны, яны падштурхоўваюць да пошукаў у розных крытычных сітуацыях.

Яшчэ адзін прыклад – супрацістаўленне людзей, якія змагаюцца за суверэнітэт і за незалежнасць, тым, якія хочуць далучыцца да Расей. Гэта таксама робіцца для таго, каб стварыць раскол.

- Якой, на Ваш погляд, павінна быць замежная прыяцельства Беларусі? На якія каштоўнасці варта звяртацца?

- Трэба ўлічваць як геаграфічнае, так і гістарычнае становішча Беларусі. Мы жывём паміж Расей і заходнімі краінамі, які пайшлі на шляху сацыяльнага і тэхнічнага прагрэсу. Мы – на лініі падзелу, і нам трэба як супрацоўнічаць і сябраваць з Расей, так і старацца жыць разам з эўрапейскай супольнасцю, быць у яе складзе.

На Захадзе сёння значна вышэйшы тэхнічны і сацыяльны

ўзровень. Расея можа дапамагчы нам энэргарэсурсамі, але для развіцця новай тэхнікі і тэхналогіі ў Расей, на жаль, няма чаму павучыцца. Ім самім не хапае гэтага, яны самі на такім прыблізна ўзроўні, як мы, калі толькі не лічыць ваеннае прамысловасці.

Усё нам патрэбна ёсць, аднак, на Захадзе, у Эўропе, з ім і трэба шчыльнай супрацоўнічаць. Для гэтага, перш за ўсё, мы павінны ставіць адкрытымі, каб яны пажадалі і змагі прыйсці да нас са сваімі інвестыцыямі. Каб можна было атрымаць ад іх новай тэхналогіі. Інакш мы ня зможам развівацца.

А з Расей, як я ўжо казаў, трэба сябраваць. Нашы народы даўно і цесна звязаны паміж сабою. Там, як вядома, жыве паўтара ці два мільёны беларусаў. Нідзе больш – у іншых краінах – такога няма. Гэта ўсё нашы людзі, нашы землякі. І не сябраваць з краінай, дзе столькі беларусаў, – проста нелягічна. Тым больш, што і ў Беларусі жыве шмат расейцаў.

Галоўнае, што мы павінны быць нейтральнай краінай. Не ўступаць, перадусім, у ніякія вайсковыя блёкі. Ня ўдзельнічаць у ваенным супрацістанні. Патрэбны роўныя адносіны да ўсіх – і да Расей, і да заходніх краін, і да ўсіх іншых нашых суседзяў.

- Як Вы думаеце, што рабіць зь дзяржаўнай сімволікай, зь якой Беларусь стала незалежнай?

- Наша дзяржава павінна мець сапраўдныя нацыянальныя сымбалі. На жаль, вялікая частка грамадства не разумее гістарычнай сімволікі, бо ня ведае гісторыі. Каб аднавіць гістарычную справядлівасць нават у дзяржаўных сымбалах, мы павінны правесці вялікую глумачальную працу сярод насельніцтва. Адкрый спачатку людзям вочы на гісторыю нашай дзяржавы і народу. Прыкладзіць ўсе намаганні, каб у кароткі тэрмін растлумачыць гістарычную праду.

Калі людзі будуць у гэтым сэнсе дасведчаныя, я перакананы, што сам народ запатрабуе вяртання гістарычнай беларускай сімволікі і ўжо ніколі не дазволіць яе змяняць. Самае разумнае – стварыць такую атмасферу ў грамадстве, каб людзі самі захачалі змянення сымболікі. Гэта няцяжка зрабіць, калі па-сапраўднаму паставіць прапаганду гістарычнай праўды, эфектыўна выкарыстаць усе наш навуковы патэнцыял і сродкі масавай інфармацыі.

- Як пераканаць расейскія ўладныя эліты, што перамога праціўніка Лукашэнкі на прэзідэнцкіх выбарах у Беларусі не пашкодзіць інтарэсам Расей?

- Гэта магчыма будзе тады, калі ўтворацца як найшырэйшая кааліцыя апазыцыйных сілаў. У праграме адзінага кандыдата ад гэтай кааліцыі, які будзе вылучаны ёю на прэзідэнцкіх выбарах, павінна быць перакананча падкрэслена, што яго прыход да ўлады ні ў якім разе не пагоршыць адносінаў з Расей. Калі гэта будзе зроблена, я думаю, што на нас ня будуць тады глядзець з падазрэннем. У праграме павінна быць прадугледжана і шчыльнае эканамічнае супрацоўніцтва з расейскім бокам. Напрыклад, павінны быць прапанаваны супольныя праграмы развіцця энэргетыкі ды іншыя.

Важнае значэнне мае стварэнне супольных свабодных эканамічных зонаў. Ініцыяцыя ўлады ўжо з'явілі на гэта ўвагу, але яны ні здатны ажыццявіць падобнае. Бо ў нас іншая, чым у Расей эканоміка – камандна-адміністрацыйная. Таму эфектыўнага супрацоўніцтва ў гэтых умовах дасягнуць немагчыма. Будучая дэмакратычная ўлада змож раэальна нават паглыбіць, палепшыць эканамічныя сувязі з Расей, падвёўшы пад іх рынкавую аснову. У расейскія ўлады, такім чынам, ня будзе падставаў, каб праціўнікі дэмакратычнаму выбару беларусаў.

Каб пераканаць уладныя структуры Расей, трэба папросту аддаць больш увагі добрызачлівым адносінам з расейскім бокам. Лукашэнка ня мае манополіі на сяброўства з Расей. Дэмакраты ставяцца аднолькава добра да ўсіх, апроч дыктатарскіх рэжымаў. У нас няма ніякіх падставаў псаваць з кімсьці адносіны, калі да нас будуць таксама ставіцца адваедна: паважаць нашу краіну, наш суверэнітэт, нас – як народ..

ЗА ДЗЯРЖАВУ НЕ КРЫЎДНА, АЛЕ Ж ...

Блізкасьць дзяржаўнай мяжы адчуваецца ўжо на чыгуначнай станцыі Паставы. Ранейшы пасажырскі цягнік Віцебск – Вільнюс зараз штодзённая суправаджае пагранічны парад і група мытнікаў. Дарэчы, састаў шэсьць апошніх гадоў ідзе толькі да гарадскога пасёлка Лынтупы, дзе напярэдадні Новага года пачала дзейнічаць новая памежная застава.

Літоўская тэрыторыя літаральна побач за агародам, адсюль менш дзесятка км да суседняга райцэнтру Швянчоніс. У саветскія часы беларусы сотнямі зранку ездзілі працаваць да літоўцаў, пакуль іх не падзялілі мяжой і візавым рэжымам. Яшчэ больш складана зараз стала “чужынцу” нават апынуцца ў памежнай зоне з адкрыццём цэлага памежнага гарадка. У яго будаўніцтва вартасцю 920 млн. рублёў восемдзесят працэнтаў грошай уложана з бюджэта саюза Беларусі і Расіі.

Дзякуючы такому заказу пратрымалася на плаву пастаўская аграбудфінрма “Рассвет” (дзіўны сімбіёз тутэйшай МПМК-62 і аднаіменнага захудалага калгаса). Яна ж паставіла памежнікам мэблю. На прыбалтыйскім накірунку дзяржмяжы, што цікава, год назад у Верхнядзвінскім раёне была здадзеная застава, прыбліжаная да сучасных патрабаванняў.

Для людзей, якія служаць, і ў Лынтупах пастараліся стварыць чалавечы ўмовы для службы і паўсядзённага жыцця. Па-першае, тут для сем’яў афіцэраў і прапаршчыкаў здадзеныя два чатырохкватэрныя дамы непадальку ад казармы. Казарма больш падобная на будынак гатэльнага тыпу. Хлопцы ў зялёных фуражках будуць па-за службай жыць у блочных пакоях на трое ваеннаслужачых. Акрамя гэтага на заставе пабудаваны для пагранічнікаў медпункт, спартовая зала, памяшканні для адпачынку і заняткаў. Гаспадарчы блок уключае гаражы для чатырох аўтамабілей і матацыкла, кухню з падсобным памяшканнем, кацельню для ацяплення і гонар заставы – уласны сабачы пітомнік.

Днём і ноччу тут зараз нясуць службу амаль



паўсотні пагранічнікаў. Зона іх адказнасці ўключае каля сарака кіламетраў мяжы з Літвой. Ніякіх кантрольна-следавых палос, назіральных вышак, якія беруць пачатак са сталінскіх часоў, не плануецца тут мець і ў будучым. Аднак, з гэтага не трэба рабіць выснову, што можна бесперашкодна пранікаць на сумежную тэрыторыю. З кожным годам рэжым зачыненай мяжы ўсё больш адчуваюць усе жыхары. Па за ажыўленых дараг усе праходы-праезды перакрытыя, па таемных сцяжынках могуць быць дзоры. Таксама на любым месцы аўташашы Паставы – Лынтупы ў вадзіцеля могуць запатрабаваць дакументы, якія тлумачаць прычыну знаходжання ў памежнай зоне.

Мясцовым жыхарам, каб наведання да родных за “кардон”, трэба запасціся ў Пастаўскай памежнай камандатуры пропускам. Прасцей пенсіянерам ва ўзросце за 60 гадоў, якім пераход мяжы свабодны. Многія карыстаюцца гэтым, праносячы на продаж спіртовыя напоі і цыгарэты, якія ў суседзяў даражэй. З обоіх старон парушальнікаў памежнага рэжыма караюць бязлітасна, а адзін малады хлопец з Лынтупшчыны ўвогуле папаў за краты за неаднаразовае наведванне замежнай тэрыторыі.

Сама цырымонія адкрыцця новай памежнай заставы прайшло традыцыйна. Чырвоную лентачку перарэзалі віцэ-прэм’ер Леанід Козік і старшыня Дзяржкамітэта памежных войск Аляксандр Паўлоўскі. Да 2005 года, дарэчы, завяршыцца дэмаркацыя мяжы з Латвіяй і Літвой і пабудуюць яшчэ дзесяць такіх застаў.

Уладзімір Шык.



Студзень	Лісты	Сакавік	Красавік	Травень	Чэрвень
1 8 15 22 29	5 12 19 26	5 12 19 26	2 9 16 23 30	7 14 21 28	4 11 18 25
2 9 16 23 30	6 13 20 27	6 13 20 27	3 10 17 24	1 8 15 22 29	5 12 19 26
3 10 17 24 31	7 14 21 28	7 14 21 28	4 11 18 25	2 9 16 23 30	6 13 20 27
4 11 18 25	1 8 15 22	1 8 15 22 29	5 12 19 26	3 10 17 24 31	7 14 21 28
5 12 19 26	2 9 16 23	2 9 16 23 30	6 13 20 27	4 11 18 25	1 8 15 22 29
6 13 20 27	3 10 17 24	3 10 17 24 31	7 14 21 28	5 12 19 26	2 9 16 23 30
7 14 21 28	4 11 18 25	4 11 18 25	1 8 15 22 29	6 13 20 27	3 10 17 24
Ліпень	Жнівень	Верасень	Кастрычнік	Лістапад	Сьнежань
2 9 16 23 30	6 13 20 27	3 10 17 24	1 8 15 22 29	5 12 19 26	3 10 17 24 31
3 10 17 24 31	7 14 21 28	4 11 18 25	2 9 16 23 30	6 13 20 27	4 11 18 25
4 11 18 25	1 8 15 22 29	5 12 19 26	3 10 17 24 31	7 14 21 28	5 12 19 26
5 12 19 26	2 9 16 23 30	6 13 20 27	4 11 18 25	1 8 15 22 29	6 13 20 27
6 13 20 27	3 10 17 24 31	7 14 21 28	5 12 19 26	2 9 16 23 30	7 14 21 28
7 14 21 28	4 11 18 25	1 8 15 22 29	6 13 20 27	3 10 17 24	1 8 15 22 29
1 8 15 22 29	5 12 19 26	2 9 16 23 30	7 14 21 28	4 11 18 25	2 9 16 23 30



КАТАЛІЦЫЯ

- 1 студзеня Багародзіцы
- 6 студзеня Богаз'яўленне
- 7 студзеня Хрышчэнне Панскае
- 2 лютага Грамніцы
- 28 лютага Попельная серада
- 19 сакавіка Святы праведнік Язэп
- 25 сакавіка Звеставанне
- 8 красавіка Вербная нядзеля
- 15 красавіка Вялікдзень Хрыстоў
- 22 красавіка Уваскрэшэнне Божай міласэрнасці
- 24 траўня Узнясенне Панскае
- 3 чэрвеня Пяіддзсятніца
- 10 чэрвеня Святая Тройца
- 14 чэрвеня Найсвяцейшае цела і кроў Хрыста
- 24 чэрвеня Нарадж. Хрысціцеля Панскага Яна
- 29 чэрвеня Святых Пятра і Паўла
- 2 ліпеня Буджслаўскай Маці Божай
- 15 жніўня Успенне Найсвяцейшай Багародзіцы
- 8 верасня Нарадж. Найсвяцейшай Багародзіцы
- 1 лістапада усе Святыя
- 2 лістапада Дзяды (дзень задушны)
- 16 лістапада Маці Божай Вострабрамскай
- 8 снежня Беззаганны пачатак Найсв. Марыі Панны
- 25 снежня Нараджэнне Хрыстова (Каляды)

МУСУЛЬМАНСКІЯ

- 8 – 9 студзеня Ураза – байрам
- 28 – 29 снежня Курбан – байрам
- 5 сакавіка Маўлід
- 15 чэрвеня Мірадж
- 26 кастрычніка Лейлят аль – кадр

магчымы адхіленні ў некалькі дзён ад дат пачатку мусульманскіх свят у залежнасці ад фаз Месяца

АСНОЎНЫЯ


РЭШЫННІЯ

СВЯТЫ

ў


2001

ГОДЗЕ



ПРАВАСЛАЎНЫЯ

- 7 студзеня Нараджэнне Хрыстова (Каляды)
- 14 студзеня Абразанне Гасподне
- 19 студзеня Хрышчэнне Гасподне (Богаз'яўленне)
- 15 лютага (Грамніцы)
- 7 красавіка Благавешчанне Найсвяцейшай Багародзіцы
- 8 красавіка Уваход Гасподні ў Іерусалім
- 15 красавіка Вялікдзень (Пасха)
- 9 траўня (мая) – Радаўніца
- 24 траўня Узнясенне Гасподня
- 3 чэрвеня Пяіддзсятніца. Дзень Святой Тройцы
- 7 ліпеня Нараджэнне Св. Іаана Хрысціцеля
- 12 ліпеня Святых апосталаў Пятра і Паўла
- 19 жніўня Прэображэнне Гасподне
- 28 жніўня Прачыстая
- 21 верасня Нараджэнне Найсвяцейшай Багародзіцы
- 27 верасня Узвіжанне Крыжа Гасподня
- 14 кастрычніка Пакроў Найсвяцейшай Багародзіцы
- 4 снежня Увядзенне ў Храм Найсвяцейшай Багародзіцы



Заснавальнік: Пастаўская раённая арганізацыя ТБМ імя Ф. Скарыны

Рэдактар: Міхал Гіль

Адрас рэдакцыі: 211840, г. Паставы, вул. Бальнічная, д.11. Тэл. (02155) 2-17-84.
E-mail: gil@postavy.belpak.vitebsk.by
Аўтары нясуць адказнасць за дакладнасць інфармацыі

Прапаўсюджваецца бясплатна.
Наклад 299 асобнікаў.
Надрукавана на абсталяванні
ГА «Усяслаў Чаралей»
г. Наваполацк.